

На адной хвалі

«СЮЖЭТ ДЛЯ ВЕЧНАСЦІ» З ПЕРШЫХ ВУСНАЎ

Новы аўтарскі праект пісьменніка і публіцыста Навума ГАЛЬПЯРОВІЧА «Сюжэт для вечнасці» з'явіцца на канале «Культура» Беларускага радыё ў пачатку верасня і будзе гучаць у эфіры па нядзелях. Праграма будзе цікавай як аматарам літаратуры, так і шырокаму колу слухачоў, нераўнадушных да мастацкага слова.

Навум Гальпяровіч пачынаў сваю кар'еру на Беларускім радыё ў якасці ўласнага карэспандэнта па Віцебскай вобласці, а зараз з'яўляецца намеснікам дырэктара радыёканала «Культура». Літаратурны дэбют Навума Якаўлевіча адбыўся ў наваполацкай газеце «Хімік». Сёння на рахунку мэтра — дзясяткі аўтарскіх радыёперадач, тэлевізійных праектаў і больш за дзiesiąць кніг, вершы з якіх перакладзеныя на польскую, румынскую, балгарскую, рускую, англійскую і іншыя мовы свету.



— У 2013 годзе ў выдавецтве «Мастацкая літаратура» выйшла мая кніга пад назвай «Сюжэт для вечнасці», — расказвае Навум Гальпяровіч. — Але новы радыёпраект не пра кнігу, а пра тое, што хачу расказаць слухачам: чым я жыў і живу, пра што мару, пра маё пакаленне, на якое прыйшлося і пасляваеннае дзяцінства, і савецкі час, і перабудова, і жыццё ў сённяшняй незалежнай Беларусі... Аб гэтым, а таксама пра сталенне чалавека, фарміраванне яго асобы і пойдзе размова ў праграме. Гэта вершы і проза, напісаныя ў розны час, але аб'яднаныя назвай — «Сюжэт для вечнасці».

Арыгінальны праект папоўніць цыкл літаратурных перадач на канале «Культура», сярод якіх «Паэзія XXI стагоддзя», «Літаратурная анталогія», «Радыёбібліятэка», «Паэтычная раніца» і іншыя. Першы выпуск аўтарскіх чытанняў пад музыку выйдзе ў эфір 6 верасня ў 09.05. Слухачы пачуюць апаваданні «Пітомнік» і «Мама».

ШАХМАТНЫ КЛУБ

Выпуск № 102

Наступную задачу склаў Александр Мышкавец з г. Ганцавічы (гл. дыяграму).



Белыя: Крd7, Ла3, Сb7, Се5, Кb4, Кb6, пс4 (7).

Чорныя: Крс5, Са5, па7 (3).
Мат за 2 хады.

Дасылайце адказы на адрас рэдакцыі («Звязда», вул. Б. Хмяльніцкага, 10А, 220013, г. Мінск) або на электронны адрас вядучага аддзела: vadim_ne67@mail.ru

Як мы ўжо паведамлялі, зборная Беларусі прыняла ўдзел у анлайн-алімпіядзе ФІДЭ. Наша каманда была ўключана ў другі па моцы дывізіён з пяці магчымых, дзе выступала ў групе А

разам з яшчэ дзевяццю зборнымі. На жаль, вынік атрымаўся не вельмі ўдалы, таму беларуская каманда выбыла з далейшай барацьбы.

У першым туры нашы землякі саступілі Балгарыі (2,5:3,5), у другім перамаглі Бангладэш (4:2), у трэцім нечакана прайгралі Туркменістану (2,5:3,5). Няўдала склаўся і другі гульнявы дзень — паражэнні ад Філіпін (1,5:4,5), Інданезіі (2,5:3,5) і Германіі (2,5:3,5). У заключны дзень беларуская каманда атрымала тры перамогі: над Кіргізіяй (5,5:0,5), Бельгіяй (4,5:1,5) і Аўстраліяй (3,5:2,5), але ў выніку заняла толькі шостае месца з дзевяці магчымых, набраўшы восем матчавых балаў. Тры прызавыя месцы ў гэтай групе занялі Балгарыя (18 балаў), Германія (15) і Інданезія (12).

На мужчынскіх дошках Уладзіслаў Кавалёў набраў 3,5 бала з 6, Аляксей Аляксандраў — 2 з 5, запасныя Кірыл Ступак і Вячаслаў Зарубіцкі — адпаведна 2 з 3 і 0,5 з 4.

На жаночых дошках у Вольгі Бадэлькі — 2,5 з 7, у Настассі Зязюлькінай — 4,5 з 6, у запасных Ланіты Сцяцко і Яны Ільчючык — адпаведна 1,5 з 2 і 2,5 з 3.

На юніёрскіх дошках Міхаіл Нікіценка набраў 4 з 5, Аляксандра Тарасенка — 2,5 з 6, запасныя Дзяніс Лазавік і Ксенія Зелянцова — адпаведна 1,5 з 4 і 2 з 3.

Вось некалькі пераможных партый нашых шахматыстаў. Аляксей Аляксандраў — Азыл Абдыжапар. 1. d4 d5 2. c4 c6 3. Кс3 Кf6 4. e3 e6 5. Кf3 Кbd7 6. Сd3 dc 7. С:c4 b5 8. Се2 а6 9. e4 b4 10. e5 bc 11. ef cb 12. fg С:g7 13. С:b2 0-0 14. 0-0 c5 15. Лb1 Лb8 16. Фс2 cd 17. С:d4 Л:b1 18. Л:b1 С:d4 19. К:d4 Фf6 20. Кс6 Крg7 21. Ка7 Фd8 22. Лb3 e5 23. h3 Кf6 24. Лb8 Фd4 25. К:c8 Ке4 26. С:a6 Лd8 27. Ке7 Фd1+ 28. Ф:d1 Л:d1+ 29. Крh2 К:f2 30. Лb6 f6 31. Лb2 Ке4 32. Се2 Ла1 33. Кf5+ Крf7 34. Сd3 Кс5 35. Сb1 Ка4 36. Лb7+ Кре6 37. Ке3 Кс3 38. С:h7 e4 39. Лb3 Ке2 40. С:e4 Л:a2 41. Лb6+ Кре5 42. Ле6+ Крd4 43. Кf5+ Крс3 44. Л:f6 Крd2 45. h4 Ла4 46. Фf3 Кс3 47. Крg3, 1:0.

Вольга Бадэлька — Айжан Алымбай. 1. d4 d5 2. c4 c6 3. cd cd 4. Сg5 Cf5 5. Кс3 Кс6 6. e3 h6 7. Ch4 Кf6 8. С:f6 ef 9. Фb3 Кb4 10. Сb5+ Сd7 11. С:d7+ Ф:d7 12. а3 Кс6 13. Ф:d5 Ф:d5 14. К:d5 0-0-0 15. Кс3 f5 16. g3 g5 17. Кf3 Сg7 18. Лс1 Крb8

19. h4 f6 20. Крd2 g4 21. Ке1 h5 22. Кd3 Ch6 23. Крс2 К:d4+ 24. ed С:c1 25. Л:c1 Л:d4 26. Лd1 Лhд8 27. Кf4 Л:d1 28. К:d1 Лс8+ 29. Крd2 Лd8+ 30. Кре2 Ле8+ 31. Ке3 Лh8 32. К:f5 Лh7 33. Ке3 Крс8 34. Кеd5 Лh6 35. Крd3 Крd7 36. Кре4 Кре8 37. К:h5 Крf7 38. Кh:f6 Л:f6 39. К:f6 Кр:f6 40. Крf4, 1:0.

Міхаіл Нікіценка — Лорэнт Хайнх. 1. e4 e5 2. Кf3 Кс6 3. Сb5 а6 4. Са4 Кf6 5. 0-0 b5 6. Сb3 Се7 7. Ле1 0-0 8. а4 Сb7 9. d3 d6 10. c3 Кb8 11. Кbd2 Кbd7 12. а5 c5 13. Кf1 c4 14. dc bc 15. С:c4 К:e4 16. Ке3 Кеf6 17. Кf5 Лс8 18. Са2 Кс5 19. Сg5 Ксe4 20. Ch4 g6 21. К:e7+ Ф:e7 22. Кd2 К:d2 23. Ф:d2 Лfe8 24. f4 Лс7 25. Фf2 Крg7 26. fe de 27. Лf1 Ке4 28. С:e7 К:f2 29. Сd6 Лd7 30. Л:f2 Л:d6 31. Л:f7+ Крh6 32. Л:b7 e4 33. Ле1 e3 34. Сс4 Лс8 35. b3 Ле8 36. Лb6 Лd2 37. С:a6 Лf8 38. Cf1, 1:0.

Рашэнне задачы з мінулага выпуску: 1. c5! Не вядзе да маты 1. Cf4(g3, h2)? Сс7! Першыя правільна адказалі Ігар Ананіч, Уладзімір Ізотаў, Віктар Жук, Сяргей Цяльпук. Шэраг ранейшых задач рашыў таксама Уладзімір Панько.

Вадзім ЖЫЛКО.

ТЭЛЕТЫДЗЕНЬ

Сядзі і глядзі

Раніца пачынаецца... з «Дабраранку»!

З пачатку восені маленькіх гледачоў «Дабраранку», які выходзіць на «Беларусь 3», чакае серыя незвычайных выпускаў любімай праграмы. Творчая група тэлеканала ў гульнявой форме прадставіць новых дзяцей-вядучых, якія будуць разам са знаёмымі зайчанятамі Касяй і Лесікам рабіць кожную раніцу тэле-сезона 2020/21 сапраўды добрай!

Нагадаем, што ў 2017 годзе разам з лялечнымі персанажамі, якіх агучваюць акцёры Беларускага дзяржаўнага тэатра лялек Наталля Кот-Кузьма і Дзмітрый Чуйкоў, упершыню сувядучымі праекта «Дабраранак» сталі дзеці — і ранішняя праграма здабыла свой непаўторны шарм, стаўшы для малодшай аўдыторыі сацыякультурнага тэлеканала інтэрактыўнай пазнавальна-забаўляльнай зарадкай перад садком і школай. Але ж час не стаіць на месцы, дзеці растуць, і, каб не згубіць казачную атмасферу маленства, аўтары вырашылі ўвесці новае «пакаленне» вядучых — траіх хлопчыкаў і трох



да нашых гледачоў, бо яны — паўнаватасныя саўдзельнікі праграмы. Мы гэта разумеем па лістах і малюнках, якія атрымліваем, па водгуках на прапанаваныя хатнія заданні і віктарыны і таму ствараем у эфіры атмасферу добразычлівага дыялогу — нібыта і Кася з Лесікам, і вядучыя ў кадры таксама бачаць і чуюць кожнага з нашай юнай тэлеаўдыторыі.

Дарэчы, у бліжэйшы час дзякуючы партнёрству з дзіцячым часопісам «Умняша» творчыя выпрабаванні і прыемныя падарункі стане яшчэ больш! А калі жадаеце паўдзельнічаць у разнастайных рубрыках, конкурсах і апытанках праграмы «Дабраранак», то зрабіць гэта вельмі проста — рэдакцыя праекта падтрымлівае сувязь з гледачамі як па электроннай пошце dabranaktv@gmail.com, так і праз лісты на адрас Белтэлерадыёкампаніі: 220114, г. Мінск, вул. Макаёнка, 9.

Праект «Дабраранак» упершыню з'явіўся ў эфіры 20 верасня 2013 года і вось ужо на працягу сямі гадоў выходзіць на тэлеканале «Беларусь 3» па буднях а 7-й гадзіне раніцы.

Алена ДРАПКО.

«Восень са «Звяздой»

Калі вы падпісаліся на газету «Звязда» на IV квартал або II паўгоддзе 2020 года — запаяніце картку ўдзельніка, выразіце і дасылайце да 14 кастрычніка 2020 года ў рэдакцыю на адрас: вул. Б. Хмяльніцкага, 10А, 220013, г. Мінск.

Сярод падпісчыкаў 16 кастрычніка 2020 года будуць разыграны 7 здрабняльнікаў-чопераў Galaxy GL і суперпрыз — сушка для агародніны і садавіны Redmand. Вынікі будуць апублікаваныя ў газеце «Звязда» да 25 кастрычніка 2020 года.

Прызны можна будзе атрымаць у рэдакцыі да 31 снежня 2020 года пры падачы квітанцыі аб падпісцы на «Звязду» на IV квартал або II паўгоддзе 2020 года і пашпарта. Пасля 31 снежня выдача прызоў спыняецца і прэтэнзіі падпісчыкаў не прымаюцца. Умовы рэкламнай гульні «Восень са «Звяздой» чытайце ў нумары 165 газеты «Звязда» ад 26 жніўня.

Тэлефон для даведак (017) 263 66 73.

Тэрмін правядзення гульні — з 01.09.2020 да 31.12.2020.

Пасведчанне аб дзяржаўнай рэгістрацыі № 3840 ад 21.08.2020 года выдадзена Міністэрствам антыманапольнага рэгулявання і гандлю Рэспублікі Беларусь.



Картка ўдзельніка — падпісчыка «Звязды» на IV квартал або II паўгоддзе 2020 года

Прозвішча, імя, імя па бацьку _____

Падпіска аформлена і аплачана ў _____

(аддзяленне сувязі)

на IV квартал або II паўгоддзе 2020 года

Жатні адрас і тэлефон _____

(абавязкова)

(індэкс)

Удачы ў розыгрышы!